



ધી સંદર્ભ ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. ઓસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઢો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૮૫૧૧૧૧
E-mail : info@sgcci.in

ફોક્સ નં.૦૨૬૧-૨૪૭૨૩૪૦
Website : www.sgcci.in

રેફ નં.

તા: ૧૨/૦૮/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. સેકેર)

ચેમ્બર ઓફ કોમર્સ દ્વારા 'આંતરરાષ્ટ્રીય વ્યાપારમાં વર્તમાન પ્રવાહો' વિષે સેમિનાર યોજાયો

આંતરરાષ્ટ્રીય વ્યાપાર વધારવા પ્રોડક્ટ એફિશિયન્સી ઇમ્પ્રૂવ કરવી પડશે, ઉદ્યોગ સાહસિકોને ભવિષ્યમાં ડિજિટલાઇઝેશન પર જવું જ પડશે : હરેશ કલકત્તાવાલા

ચેમ્બર પ્રમુખ રમેશ વધાસિયાએ ઉદ્યોગ સાહસિકોને SGCCI ગ્લોબલ કનેક્ટ મિશન ૮૪ સાથે જોડાઈ પોતાના બિઝનેસને વૈશ્વિક કક્ષાએ લઈ જઈ એક્ષપોર્ટ વધારવા હાંકલ કરી

સુરત. ધી સંદર્ભ ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા બુધવાર, તા. ૮ ઓગષ્ટ, ૨૦૨૩ના રોજ સાંજે ૫:૩૦ કલાકે સંહતિ, સરસાણા, સુરત ખાતે 'Current Trends in International Trade' વિષય ઉપર સેમિનારનું આયોજન કરવામાં આવ્યું હતું. જેમાં નિષ્ણાત તરીકે ટ્રેડીશના કો-ફાઉન્ડર તેમજ સીએઓ હરેશ કલકત્તાવાલાએ ઉદ્યોગ સાહસિકોને માર્ગદર્શન આપ્યું હતું.

ચેમ્બર ઓફ કોમર્સના પ્રમુખ રમેશ વધાસિયાએ જણાવ્યું હતું કે, ભારતના જીડીપી ગ્રોથમાં ૨૧થી ૨૨ ટકા ફાળો એક્ષપોર્ટનો છે, આથી ઉદ્યોગકારો અને ઉદ્યોગ સાહસિકોને એક્ષપોર્ટ વધારવા પર ધ્યાન આપવું પડશે. વૈશ્વિક સ્તરે ગ્લોબલ સપ્લાય ચેઇનનો સિનારિયો બદલાઈ ૨હિયો છે. હવે વૈશ્વિક માર્કેટમાં જંપલાવવાનો સમય આવી ગયો છે. વિશ્વના જુદા-જુદા દેશોના માર્કેટો સાથે સ્પર્ધાત્મક થવાનો વારો આવી ગયો છે. ગ્લોબલ ટ્રેન્ડ મુજબ કવોલિટી પ્રોડક્ટનું ઉત્પાદન કરવું પડશે. સુરતના ટેક્સાઇલમાં નવા ઇનોવેશન કરવા પડશે. એના માટે

ચેમ્બર ઓફ કોમર્સ આંતરરાષ્ટ્રીય કક્ષાનું પ્લેટફોર્મ પૂરું પાડી રહ્યું છે. તેમણે ઉદ્યોગ સાહસિકોને SGCCI ગ્લોબલ કનેક્ટ મિશન ૮૪ની સાથે જોડાઈને પોતાના બિજનેસને વૈશ્વિક કક્ષાએ લઈ જવા માટે હાંકલ કરી હતી.

હરેશ કલક્તાવાલાએ ભારતના જુદા-જુદા દેશો સાથે થયેલા ફી ટ્રેડ એગ્રીમેન્ટ, કોમ્પ્રેહેન્સીવ ઇકોનોમિક પાર્ટનરશિપ એગ્રીમેન્ટ અને કોમ્પ્રેહેન્સીવ ઇકોનોમિક કો—ઓપરેશન એગ્રીમેન્ટ વિષે માહિતી આપી હતી. આ ઉપરાંત યુકે, કેનેડા અને યુરોપ તથા અન્ય સેઝેન કન્ટ્રીઝ સાથે થનારા એગ્રીમેન્ટ વિષે પણ જાણકારી આપી હતી. તેમણે જણાવ્યું હતું કે, યુએસ અને ચાઇના વચ્ચે ઇકોનોમિક વોર ચાલી રહ્યો છે. તહુપરાંત રશિયા અને યુકેન વચ્ચે ચાલી રહેલા યુદ્ધની સીધી અસર આંતરરાષ્ટ્રીય વ્યાપાર પર પડી રહી છે ત્યારે ભારત આંતરરાષ્ટ્રીય વ્યાપારમાં ઉભી થયેલી મોટી તકનો લાભ લઈ શકે છે. વર્ષ ૨૦૨૪માં યુએસના પ્રેસિડેન્ટ અને ભારતના પાલમેન્ટનું ઇલેક્શન આવી રહ્યું છે. વિશ્વમાં આ બંને મોટી ઇકોનોમિ છે અને જો મેજર ડિસરેશન નહીં થાય તો આંતરરાષ્ટ્રીય વ્યાપારમાં ભારત કાઢી શકે તેમ છે.

તેમણે ટ્રેડ ટેન્શન એન્ડ પ્રોટેક્શન તથા સસ્ટેનેબલ એન્ડ એન્વાયરમેન્ટ વિષે માહિતી આપતા જણાવ્યું હતું કે, વિવિધ દેશો ગ્રીન ટ્રેડ પર વધારે ફોકસ કરી રહ્યા છે. સસ્ટેનેબલ સપ્લાય ચેઇન અને સક્રૂલર ઇકોનોમિક ઇનેશિએટીવ પર ધ્યાન આપી રહ્યા છે. દેશો હવે કાર્બન ટેક અને કાર્બન ડેન્ઝિટ બેઇઝ પર બિજનેસ રિલેશનશિપ ડેવલપ કરી રહ્યા છે ત્યારે ભારતના ઉદ્યોગકારો તેમજ ઉદ્યોગ સાહસિકોને ગ્રીન ટ્રેડ અંતર્ગત કાર્બન ઓભિશનને ધ્યાનમાં રાખીને પ્રોડક્ટ બનાવવી પડશે. વૈશ્વિક કવોલિટી નોર્મ્સ મુજબ કવોલિટી પ્રોડક્ટનું ઉત્પાદન કરાશે તો જ લાંબા સમય માટે સર્વોધિવ થઈ શકાશે.

ફોરેન ટ્રેડમાં ગ્લોબલી ડિજિટલાઈઝેશન થઈ રહ્યું છે અને સૌથી વધારે ફોકસ ડિજિટલાઈઝેશન પર છે. એના માટે ભારત સરકાર દ્વારા યુનિફાઈડ લોજિસ્ટિક્સ ઇન્ટરફેસ પ્લેટફોર્મ બનાવવામાં આવ્યું છે. આ પ્લેટફોર્મના માધ્યમથી ભારતની લોજિસ્ટિક કોસ્ટ ઘટાડવા તેમજ વૈશ્વિક સ્તરે રૂપર્ધીત્વક થવા માટે પ્રયાસ થઈ રહ્યો છે. ઇમ્પોર્ટ – એક્ષપોર્ટ માટે નેશનલ લોજિસ્ટિક ખર્ચ ઘટાડવા પર ધ્યાન કેન્દ્રિત કરાઈ રહ્યું છે. વધુમાં તેમણે કહ્યું કે, ભવિષ્યમાં આંતરરાષ્ટ્રીય વ્યાપાર વધારવા માટે પ્રોડક્ટ એફિશિયન્સી ઇમ્પ્રૂવ કરવી પડશે. ઉદ્યોગ સાહસિકોને આજે નહીં તો કાલે ડિજિટલાઈઝેશન પર જવું જ પડશે.

ચેમ્બર ઓફ કોમર્સના ઉપ પ્રમુખ વિજય મેવાવાલા, તત્કાલિન ભૂતપૂર્વ પ્રમુખ હિમાંશુ બોડાવાલા, માનદુ ખજાનચી કિરણ હુમ્મર અને જીજેઈપીસી સુરતના ચેરમેન વિજય માંગુકિયા ઉપસ્થિત રહ્યા હતા. SGCCI ગ્લોબલ કનેક્ટ મિશન ૮૪ના સત્ય રાકેશ ત્રિવેદીએ સમગ્ર સેમિનારનું સંચાલન કર્યું હતું. ચેમ્બરના ગૃપ ચેરમેન અને મિશન ૮૪ના કો—ઓર્ડિનેટર સંજ્ય પંજાબીએ કાર્યક્રમની રૂપરેખા આપી હતી. મેનેજિંગ કમિટી સત્ય મયંક દેસાઈએ વક્તાનો પરિચય આપ્યો હતો. વક્તાએ ઉદ્યોગ સાહસિકોના વિવિધ સવાલોના જવાબો આપ્યા હતા. ચેમ્બરના ગૃપ ચેરમેન અમિષ શાહે સર્વેનો આભાર માન્યો હતો અને ત્યારબાદ સેમિનારનું સમાપન થયું હતું.